

भारत सरकारच्या गृह मंत्रालयाच्या नागरी संरक्षण महासंचालनालयाकडून नागरी संरक्षण आणि क्षमता बांधणीसाठी प्राप्त निधीतून प्रशिक्षण साहित्य खरेदी करण्यासाठी प्रशासकीय मान्यता देण्याबाबत.

**महाराष्ट्र शासन
गृह विभाग**

शासन निर्णय क्र.सीडीएम-२०२५/प्र.क्र.७४/विशा-८,
१२ वा मजला, नविन प्रशासकीय भवन, मादाम कामा मार्ग,
हुतात्मा राजगुरु चौक, मंत्रालय, मुंबई ४०००३२
दिनांक : २९ ऑगस्ट, २०२५.

- वाचा :-** १) महानिदेशालय, अग्निशमन सेवा, नागरीक सुरक्षा व गृह रक्षक, गृह मंत्रालय, भारत सरकार यांचे दि.३०.०६.२०२५ चे पत्र.
२) संचालक, नागरी संरक्षण, महाराष्ट्र राज्य, मुंबई यांचे पत्र क्र.नासंस/कार्या-५-६/प्रशिक्षण साहित्य/२०२५/८५५, दि.१७.०७.२०२५.

शासन निर्णय :-

महानिदेशालय, अग्निशमन सेवा, नागरीक सुरक्षा व गृह रक्षक, गृह मंत्रालय, भारत सरकार, नवी दिल्ली यांनी दि.०७.०५.२०२५ च्या पत्रान्वये, राष्ट्रीय आपत्ती प्रतिसाद निधी (एनडीआरएफ) च्या तयारी आणि क्षमता बांधणी (P&CB) निधीतून नागरी संरक्षण प्रशिक्षण आणि क्षमता बांधणीसाठी सर्व राज्ये/केंद्रशासित प्रदेशांना रु.११५.६७ कोटी रुपयांच्या आर्थिक सहाय्याची तरतूद केली असल्याचे कळविले आहे. त्यानुसार, नागरी संरक्षण वॉर्डन / स्वयंसेवक यांच्यासाठी व मास्टर ट्रेनर साठी महाराष्ट्र नागरी संरक्षण दलासाठी केंद्र शासनाच्या दि.३०.०६.२०२५ च्या पत्रान्वये, केंद्र शासनाकडून महाराष्ट्र नागरी संरक्षण संचालनालयास रु.४,५७,२०,०००/- (अक्षरी रुपये चार कोटी सत्तावन्न लक्ष वीस हजार फक्त) इतका निधी प्राप्त झाला असून, सदर रक्कम केंद्र शासनामार्फत नागरी संरक्षण संचालनालयाच्या स्वतंत्र बँक खात्यामध्ये जमा करण्यात आली आहे.

०२. केंद्र शासनाकडून नागरी संरक्षण आणि क्षमता बांधणीसाठी प्राप्त निधीतून रु.३६,३१,५६०/- रकमेचे प्रशिक्षण साहित्य खरेदी करण्यासाठी प्रशासकीय मान्यता मिळण्याबाबत संचालक, नागरी संरक्षण, महाराष्ट्र राज्य, मुंबई यांनी दि.१७.०७.२०२५ च्या पत्रान्वये प्रस्ताव सादर केला आहे. सदर Scheme for Training and Capacity Building of Civil Defence in Maharashtra या पाठ्यक्रमाच्या प्रशिक्षणासाठी आवश्यक असणाऱ्या प्रशिक्षण साहित्य यांची नावे, आवश्यक नग यांची माहिती खालीलप्रमाणे आहे.

अ.क्र.	प्रशिक्षण साहित्याचे नांव	संख्या /नग	अंदाजित एकूण रक्कम (रु.) (Gem portal नुसार)
१.	LCD Projector with Screen	१०	५९६०००
२	Laptop	१०	८०००००
३	Desktop Computer	१०	७३६२६०
४	PA System	१०	७४४०००
५	Mannequin (Female)	१०	१९९९९०
६	Uninterruptable Power Supply (UPS)	१०	२४७५००
७	Colour Printer	१०	१३५०००
८	Megaphone Loud	१०	३८८१०
९	White Board	१०	८०००
१०	Fire Extinguishers	३६	७२०००
११	Stretchers	१८	५४०००
	एकूण		३६३१५६०

०३. वित्तीय अधिकार नियम पुस्तिका, १९७८ मधील सुधारीत शासन निर्णय क्र.विअप्र-२०१३/प्र.क्र.३०/२०१३/विनियम,भाग-२. दि.१७.०४.२०१५ मधील भाग पहिला, उपविभाग-दोन मधील अ.क्र.४, नियम क्र.७ अन्वये, अवजारे, किरकोळ साधनसामुग्री आणि उपकरण संच विकत घेण्यास मंजुरी देण्याचे पूर्ण अधिकार प्रशासनिक विभागास आहेत.

०४. केंद्र शासनाचा Scheme for Training and Capacity Building of Civil Defence in Maharashtra हा प्रशिक्षण कार्यक्रम कालमर्यादेच्या अधीन असल्याने संचालक, नागरी संरक्षण, महाराष्ट्र राज्य, मुंबई यांनी प्रस्तावित केल्यानुसार, भारत सरकारच्या गृह मंत्रालयाच्या नागरी संरक्षण महासंचालनालयाकडून नागरी संरक्षण आणि क्षमता बांधणीसाठी संचालक, नागरी संरक्षण, महाराष्ट्र राज्य यांना प्राप्त झालेल्या रु.४,५७,२०,०००/- इतक्या निधीतून वरील परिच्छेद क्र.०२ मधील तक्त्यात दर्शविल्यानुसार प्रशिक्षण साहित्य खरेदी करण्यासाठी रु.३६,३१,५६०/- (रुपये छत्तीस लक्ष एकतीस हजार पाचशे साठ फक्त) इतक्या रकमेस खालील अटीच्या अधिन राहून प्रशासकीय मान्यता देण्यात येत आहे.

(१) सदर खरेदी करतांना गृह विभागाच्या दि.०१.०७.२०२५ रोजीच्या शासन निर्णयानुसार निश्चित करण्यात आलेल्या कार्यपद्धतीचे काटेकोरपणे पालन करण्यात यावे.

(२) सदर साहित्य खरेदी शासनाच्या Gem portal वरील नोंदणीकृत पुरवठादाराकडून करण्यात यावी.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८२९११३८३३७४२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(मिनाक्षी कऱ्हाडे)

कार्यासन अधिकारी, महाराष्ट्र शासन

प्रति,

१. अपर मुख्य सचिव (गृह), गृह विभाग, मंत्रालय, मुंबई यांचे विशेष कार्य अधिकारी.

२. प्रधान सचिव (विशेष), गृह विभाग, मंत्रालय, मुंबई यांचे विशेष कार्य अधिकारी.
३. महालेखापाल, (लेखा व अनुज्ञेयता) महाराष्ट्र-१, मुंबई.
४. महालेखापाल, (लेखा परिक्षा) महाराष्ट्र-१, मुंबई.
५. संचालक, नागरी संरक्षण, महाराष्ट्र राज्य, मुंबई
६. अधिदान व लेखा अधिकारी / निवासी लेखापरीक्षा अधिकारी, मुंबई
७. निवड नस्ती (विशा-८)